

దీర్ఘకాల ఆరోగ్య బీమాతో భీమా



హైదరాబాద్ : ప్రస్తుత పరిస్థితుల్లో సమగ్రమైన ఆరోగ్య బీమా తీసుకోవడం అత్యంత ముఖ్యమైనదని అందరూ అంగీకరించేవాస్తవం. ఏ బీమా ప్లాన్ అయినా, ఆరోగ్య బీమా పాలసీ యాక్టివ్ గా ఉండేందుకు సమయానికి రెన్యూవల్ చేసుకోవడం చాలా అవసరం. చాలా మంది సంవత్సరానికి ఒకసారి రెన్యూవల్ చేయించుకునే పాలసీలను తీసుకుంటున్నారు. ఈ మధ్య కాలంలో ఎక్కువ సంవత్సరాలు ఉండే ఆరోగ్య పాలసీలు కూడా ప్రాముఖ్యత సంతరించుకుంటున్నాయి.

దీర్ఘకాల ఆరోగ్య బీమా పాలసీ అంటే సంవత్సరం కంటే ఎక్కువ కాలపరిమితి కలిగి ఉండేది. ఈ పాలసీలో బీమా తీసుకు వారికి రెండు నుంచి మూడు సంవత్సరాల పాటు రక్షణ ఇస్తుంది. దీర్ఘకాలం పాలసీ తీసుకునేవారు మొత్తం ప్రీమియం ఒకే సారి కూడా చెల్లించవచ్చు. ఇలా చెల్లించేవారికి సంస్థలు డిస్కాంట్ ఇస్తున్నాయి. కంపెనీలు వేరు వేరు శాతాల్లో దీన్ని ఆఫర్ చేస్తున్నాయి. సాధారణంగా ఈ డిస్కాంట్ 5 నుంచి 10 శాతం కంటే ఎక్కువగా ఉంటాయి. ప్రత్యేకంగా ఎక్కువ ప్రీమియం ఉన్న పాలసీదారులు ఇలా ముందుగానే చెల్లిస్తే ఎక్కువ ఆదా చేసుకునే అవకాశం ఉంది. దీర్ఘకాల ఆరోగ్య బీమా పాలసీలు డబ్బు ఎక్కువ అవసరం ఉన్న సమస్యతో భాదపడే వారికి కీలక సమయంలో ఉపయోపడుతుంది. వార్షిక బీమా పాలసీలో రెన్యూవల్ చేయకుంటే అసరానికి అది పనికిరాదు. ఈ పాలసీ విషయంలో మూడు సంవత్సరాలకు ప్రీమియం చెల్లిస్తున్నందున డబ్బుసమస్య రాదు. ఇక ప్రతి సంవత్సరం సమయానికి పాలసీని రెన్యూవల్ చేసుకోవాలన్న చికాకు నుంచి కాపాడుతుంది. దీర్ఘకాల పాలసీలో రెండు లేదా మూడు సంవత్సరాలకు ఒకసారి రెన్యూవల్ చేసుకుంటే సరిపోతుంది. దీర్ఘకాల ప్లాన్ లతో వచ్చే ప్రయోజనాలతో పాటు, పాలసీకి సంబంధించిన కీలకమైన విషయాల గురించి అవగాహన ఉండాలని బజాజ్ అలియాన్స్ ఇన్సూరెన్స్ హెల్త్ అడ్మినిస్ట్రేషన్ టీమ్ హెడ్ భాస్కర్ నెరూర్కర్ చెప్పారు. దామాషా పద్ధతిలో పన్ను ప్రయోజనాలు ఈ ప్లాన్ వల్ల పొందవచ్చు. వార్షిక బీమా పాలసీ మాదిరిగానే మూడు సంవత్సరాల ఆరోగ్య బీమా విషయంలోనూ ఆదాయ పన్ను సెక్షన్ 80 డి కింద పన్ను మినహాయింపు పొందుతారు. ప్లాన్ వ్యవధి ప్రకారం నిష్పత్తి రూపంలో ఇది వర్తిస్తుంది. బీమా కంపెనీనే 80 డి సర్టిఫికేట్ ఇస్తుంది. అందు వల్ల ఏ సంవత్సరం ఎంత పన్ను మినహాయింపు వస్తుందన్నది అందులోనే పొందుపరుస్తారు. మూడు సంవత్సరాల ఆరోగ్య బీమా పాలసీ తీసుకున్న వారు ప్రీమియం మొత్తాన్ని ఒకే సారి చెల్లించకుండా సులభ వాయిదాల్లో చెల్లించే అవకాశం ఉంది. మన వైద్య ఖర్చులకు తగినంత బీమా చేయిస్తున్నామా లేదా అన్నది పరిశీలించుకోవాలి. బీమా కంపెనీ ఎంపికలోనూ జాగ్రత్తగా ఉండాలని భాస్కర్ నెరూర్కర్ సూచించారు. బీమా కాల వ్యవధి పూర్తయ్యే వరకు కంపెనీని మార్చడం కుదరదు. బీమా కంపెనీ సామర్థ్యం గురించి కూడా పాలసీదారుడు పరిశీలించుకోవాలని ఆయన కోరారు. దీర్ఘకాల ఆరోగ్య బీమా పాలసీ ఎక్కువ కాలం పాలసీదారుడికి రక్షణ కల్పిస్తుంది. వార్షిక పాలసీ తీసుకున్న వారు రెన్యూవల్ సమయంలో దాన్ని దీర్ఘకాలిక పాలసీగా మార్చుకోవడానికి ప్రయత్నించాలని ఆయన సూచించారు.